

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| ഏകാദശഃ സർഗ്ഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ യാദവാഭ്യുദയഃ ॥

॥ ഏകാദശഃ സർഗ്ഗഃ ॥

തദദ്ഭുതം ക്രീഡിതകം ക്രമേണ
ശ്രുത്വാ ഹരേരപ്രതിമാനശക്തേഃ |
മഹാബലാൻ കംസവധാദിജന്മാ
മന്യുഃ പ്രപേദേ മഗധേന്ദ്രമുഖ്യാൻ || 11.1 ||

ഗോപാലഡിംഭോ നരപാലഹന്താ
കുലേ യദോരഞ്ചിതമാതപത്രം |
അന്യച്ച ഭൂമ്യാമധരോത്തരത്വം
ഹന്തേതി വാദാൻ പ്രഭുരഭ്യനന്ദത് || 11.2 ||

ഹലാദിഭിർഹേതിവരൈർയഥാർഹം
രഥാംഗമുഖ്യൈരപി രാമകൃഷ്ണൗ |
സ്വവൃത്തിയോഗ്യാവസരോപയാതൈഃ
പ്രാചീം ശ്രീയം പ്രാദുരഭാവയേതാം || 11.3 ||

സ ദൈത്യജിദ്വധ്യവരുമിനീനാം
സമ്പ്രാപകം സാരഥിമാത്രശേഷം |
പുനഃ പ്രവൃത്താനുശയഃ പുരീം സ്വാം
നിന്ത്യേ ജരാസന്ധമഹാർയസന്ധഃ || 11.4 ||

സമാഹൃതൈഃ സൈന്യമഹാസമുദ്രൈഃ
ആയാതമഷ്ടാദശ സാമ്പരായാൻ |
ദേഹാവശേഷം പ്രജീഘായ ദീനം
ദേഹേന ഭീമേന വിഭേത്തുമിച്ഛൻ || 11.5 ||

സ്വദത്തശക്ത്യാ മുചുകുന്ദഭൃഷ്ട്യാ
ഭസ്മാവശേഷോ ഭവിതാ ദ്രുതം യഃ |

കലേരിവാത്മാനമനന്തദോഷം

യം കാലപൂർവ്വം യവനം പ്രചഖ്യുഃ || 11.6 ||

ബലസ്യ ച സ്വസ്യ ച ബാഹുഭൂമ്നാ

യദാഹൃതശ്ലേച്ഛരമൃഗാധിപാനാം |

സഹസ്രകോടീഗുണിതം സഹസ്രം

പഞ്ചത്വമായാസ്യതി പഞ്ചസംഖ്യം || 11.7 ||

തദാഗമേ യാദവപുംഗവാനാം

വിപ്രാവമാനോപനതം വിഷാദം |

നിവാരയാമാസ ന വാസുദേവഃ

പ്രഖ്യാപയൻ ബ്രാഹ്മമൃഷേഃ പ്രഭാവം || 11.8 ||

നിസർഗ്ഗനിയ്യേയപരാവരഃ സഃ

സംമന്തൃ സാർദ്ധം യദുവംശവൃദ്ധൈഃ |

വിഹാതുമിച്ഛൻ മധുരാം ശുഭംയുഃ

സംകൽപയാമാസ പുരീം തദന്യാം || 11.9 ||

സ്വയം പ്രവൃത്തൈരപി വൃഷ്ണവീരൈഃ

ത്രാതും ക്ഷമാം ത്രാസിതദൈത്യലോകഃ |

അനന്യസാധാരണശക്തിരന്യാം

സംകൽപയാമാസ പുരീമപൂർവ്വാം || 11.10 ||

ജഹൗ ധരിത്രീമിവ ജാമദഗ്ന്യഃ

കൗലീമയോധ്യാമിവ കോസലേന്ദ്രഃ |

അചിന്ത്യവൃത്തിർമ്മധുരാനിന്ദയാം

തജ്ജന്മജാതോ മഹിമാ തു നൈനാം || 11.11 ||

പരിത്യജന്നപൃഭിമത്യ തിഷ്ഠൻ

വ്യാപ്തഃ ശുഭം വൃക്തിപദം തദഗ്ന്യം |

അനന്യഭാജാമഭജത് സ ദേവഃ

തസ്മിൻ സതാം പ്രാഗിവ സന്നിധാനം || 11.12 ||

അഹംസപദ്മാമിവ വാഹിനീം താം
 വീതേന്ദുതാരാമിവ വാസതേയീം |
 സമാപ്തകാർയാമിവ സത്രശാലാം
 ശൂന്യാം പുനീം പ്രേക്ഷ്യ ജഗാമ ശൗരിഃ || 11.13 ||

ചിത്രാവശേഷഭിരദാശ്വയോധാ
 ശുകാദിസംഭാഷണശേഷസുകതാ |
 മണിപ്രഭാശേഷിതഭീപികാ സാ
 നാമൈനവ മാധുർയവതീ തദാഽഽസീത് || 11.14 ||

പ്രാചീനമാഭ്യത്യ നിവാസഭൂമിം
 പ്രത്യങ്മുഖീം പദ്ധതിമാദദാനാ |
 സ്ഥിരം പദം പ്രാപ്തുമിയേഷ സേനാ
 സത്ത്വാധികാ ധീരിവ സാത്ത്വതാനാം || 11.15 ||

ഉത്സാരയൻ ധൂലിമിവാഗ്രയായീ
 വിനിർദ്ദിശൻ വാസമിവാതിഭൂരാത് |
 പ്രത്യുദ്ഗമായ ത്വരയന്നിവാബ്ധിം
 മരുഭവൗ മന്ദവിധൂതകേതുഃ || 11.16 ||

പ്രഭൂതഭീമോന്നതനാഗനക്രാ
 പാരിപ്ലവൈരൂർമ്മിമതീ തുരംഗൈഃ |
 അപൂർവ്വവാരാന്നിധിമാവ്രജന്തീ
 സ്വയം തഥാ ശൗരിചമൂരഭൂത് സാ || 11.17 ||

സമേതി മാം സാത്ത്വതവാഹിനീയം
 സിഷ്ണാസയാ ഹന്ത ജിഗീഷയാ വാ |
 ഇതി പ്രഭൂതാദ്ഭൂതവൈഭവാം താം
 ഉപേന്ദ്രനാഥാമുദധിഃ ശശംകേ || 11.18 ||

ഗതാഗതൈർയോദ്ധൂമിവ പ്രവൃത്തൈഃ
 ആസീദതാമദ്ഭൂതഭീമവേഗൗ |

മിഥഃപ്രതിച്ഛന്ദതയാ പ്രതീക്ഷ്യ
വേലാവനേ സൈന്യമഹാസമുദ്രൗ || 11.19 ||

മഹീയസാ സൈന്യരവേണ സദ്യഃ
പയോധിരന്തർഹിതതീവ്രഘോഷഃ |
പ്രകമ്പമാനോ ഭൃശമാബഭാസേ
ഭയേന തുഷ്ണീമിവ ഭാവ്യമാനഃ || 11.20 ||

പ്രതീക്ഷ്യ സേനാമുപധാവമാനാം
പത്യാ നദീനാം പ്രണിധീയമാനഃ |
പ്രകാശയൻ സർവ്വജനാനുകൂല്യം
സമീരണോ മന്ദതരം ചചാര || 11.21 ||

വദാനിവാ സ്വാഗതമാഗതേഭ്യഃ
പ്രഭൃതസന്തോഷഭവൈഃ പ്രണാദൈഃ |
തരംഗഹസ്തപ്രഹിതൈഃ സരസ്യാൻ
അഭ്യർച്ചയാമാസ യദുൻ പയോഭിഃ || 11.22 ||

ചിരപ്രയാതം പരിഹൃത്യ ശയ്യാം
അഭ്യാഗതം വാരിധിരാദരേണ |
മിഥഃസമായോജിതവീചിഹസ്തഃ
പ്രായഃ പ്രഭും പ്രാർത്ഥയത പ്രസാദം || 11.23 ||

നിവേശ്യ സേനാമുദയഃ സമീപേ
താലാംകസംഭാവിതരാജതാലേ |
ദയാർദ്രമേഘോപമദേഹഭൂമാ
വിശ്വംഭരോ വിശ്രമയാഞ്ചകാര || 11.24 ||

കദാചിദാത്മാനമവാപ്തരത്നം
കപാലിനം ചന്ദ്രകലാവതംസം |
ക്ഷമം സുഭിക്ഷാം ച ദിവം വിധാതും
ധ്യാതാഗതം സിന്ധുമമാദിദേശ || 11.25 ||

അനാരത പ്രാപ്തജയോദ്യമാനാം
 ധർമ്മം നിജം ധാരയതാം യദുനാം |
 അപത്യരക്ഷോചിതമന്തരീപം
 ദിവ്യോപമം ദേയമിഹ ത്വയേതി || 11.26 ||

സ തസ്യ ദിക്പാലനിവാസകൽപാം
 വിധിത്സതോ വൃഷ്ണിപുരീം വിശാലാം |
 അഗാധപാഥഃ പരിഖാഭിഗുപ്തം
 ഭീപം ദദൗ ദുർഗ്ഗവിധാനയോഗ്യം || 11.27 ||

ബലോത്തരാണാമപി ബഹവമിത്രം
 സ്ഫീതം യദുനാം കുലമീക്ഷമാണഃ |
 അവന്ധ്യയൻ വിശ്വവിദർമ്മശാസ്ത്രം
 ദുരാക്രമം ദുർഗ്ഗമിയേഷ കർത്തും || 11.28 ||

സ ശാസിതാ ശാസ്ത്രമനുപ്രതസ്ഥേ
 കർമ്മാഃ ഫലദേ കർമ്മഫലപ്രദാതാ |
 പ്രഭുഃ സ്വബുദ്ധ്യൈവ ജഗന്തി ഗോപ്തും
 കുർവ്വീത ബാഹ്യൈരപി കിം ന ഗുപ്തിം || 11.29 ||

പ്രഭുതരണദ്യുതികേസരം തത്
 പ്രവാലപത്രൗഘപരീതപാർശ്വം |
 സ്ഥാനം ഹരേരിഷ്ടതമം തദാസീത്
 സംഭൃതിരാജീവമിവേന്ദിരായാഃ || 11.30 ||

പ്രചോദിതസ്ത്രേ ച വിശ്വകർമ്മാ
 നാഥപ്രസന്തേത്യ നലിനാസനാദ്യൈഃ |
 രഥ്യാദിവൈചിത്ത്യവതീം വിതേനേ
 രാശിം ഗുണാനാമിവ രാജധാനീം || 11.31 ||

സ ശിൽപവിദ്യാം വിധിനോപദിഷ്ടാം
 അശേഷതോ നൂനമധീത്യ ദാക്ഷ്യാത് |

ശുഭാനി തസ്യാം ഭവനാനി കർത്തും
സൗധേഷു ദിവേഷു ചകാര യോഗ്യാം || 11.32 ||

ഗതാഗതാർത്ഥം ഹരിവാഹിനീനാം
സേതും ച യോഗേന ബബന്ധ സിന്ധൗ |
ചകാര ദിഗ്ഭാഗ വിമുഢതാം യഃ
പ്രത്യർത്ഥിനാം ചക്രധര പ്രഭാവാൽ || 11.33 ||

നലേന പൂർവ്വം സ്വസുതേന സൃഷ്ടാൽ
നവീനമന്യൂനതരം സ്വക്ലപ്തം |
സമീക്ഷ്യ തുഷ്യന്നപി വിശ്വകർമ്മാ
നാഥായ രോചേത ന വേത്യതാമ്യത് || 11.34 ||

സ സേതുരാസ്കന്ദിതകുലയുഗ്മഃ
സംകൽപിതോ വാസവലോകതക്ഷ്ണാ |
മഹാപുരീം താം ച മഹീം ച മാതും
മധ്യേ തുലാദണ്ഡ ഇവാർപ്പിതോഭൂത് || 11.35 ||

നിവേദിതാം നിർജ്ജരശിൽപിനൈവ
സ്വയം ചമൽകാരവതാ സുക്ലപ്താം |
അഭ്യഷ്ടപൂർവ്വാമിവ വിശ്വദർശീ
ഭൃഷ്ടിഃ സതാം ഭൃഷ്ടുമിയേഷ നാഥഃ || 11.36 ||

നിജപ്രതിച്ഛന്ദനിദർശനീയാം
മൃഗ്യോപമാനാന്തരമൃഷ്ടകാന്തിം |
ഉദമ്പതാ ദത്തകരേണ ദേവഃ
പ്രദർശിതാം പൂർവ്വമവൈക്ഷതൈനാം || 11.37 ||

അനന്യഭൃഷ്ടിം നഗരീ നവീനാ
വിസ്മേരതാം വിശ്വപതിം നിനായ |
സ്വയംപ്രഭൈഃ സൗധഭരൈരുദാരൈഃ
തുംഗൈഃ സുമേരോരിവ രത്നശൃങ്ഗൈഃ || 11.38 ||

താമദ്ഭൂതാം താരകിതാഗ്രസൗധാം
 ധർമ്മസ്യ പൂർണ്ണാമിവ യോഗസിദ്ധിം |
 സപൗരമ്യത്യഃ സമയാമ്പവേക്ഷീ
 വിവേശ വൃഷ്ണ്യന്ധകയുമനാമഃ || 11.39 ||

പരേണ നാകം പ്രലയാനഭിജ്ഞാം
 അധീയതേ യസ്യ പൂരീമചിന്ത്യാം |
 സ ലോകനാഥോ വിദധേ സനാഥാം
 ഭൂരാധികാം ഭാരവതീം ദിവോഽപി || 11.40 ||

വിധായ യസ്യാം വിദിതൈഃ സ്വചിഹ്നൈഃ
 യദുൻ യഥാസ്ഥാന നിവേശതുഷ്ടാൻ |
 താമേവ നാമഃത്രിദശാഭിനന്ദ്യാം
 തൃക്താമയോധ്യാം മധുരാം ച മേനേ || 11.41 ||

ഉദമ്പതി വ്യോമതലേ ച ലഗ്നാം
 ഭൃഷ്ടോഭയാ ദർപ്പണദർശനീയേ |
 യാമദ്ഭൂതാമാത്മപുരീം ച ദേവാഃ
 ഹായാമമന്യന്ത മിഥഃ സമീക്ഷ്യാം || 11.42 ||

പ്രാകാരചക്രം പൃഥുഭിസ്തരംഗൈഃ
 ആസ്ഥാലയന്നംബുധിരാത്തവേശഃ |
 അമർത്തമുഖ്യൈരപി ജാതകോപൈഃ
 അക്ഷോഭ്യതാം വ്യാകുരുതേവ യസ്യാഃ || 11.43 ||

യത്സൗധപർയംകജുഷാം വധൂനാം
 സംഗൃഹ്യ നിഃശ്വാസഗുണം സമീരഃ |
 പദ്മേഷു നൂനം പ്രദിശൻ പ്രഭാതേ
 ഗതാഗതം യാതി ഗവാക്ഷവർത്ഥാ || 11.44 ||

ജാലാനി യത്രാഗുരുധൂമജാലൈഃ
 സന്ദിശുപാരാവതസന്നിധാനൈഃ |

അവാസയൻ നൂനമഹാർയഗന്ധാൻ
ആസേദുഷാം നാകസദാം വിമാനാൻ || 11.45 ||

പരാർത്ഥ്യരത പ്രചിതാത്മഭിർയാ
പ്രാസാദമാലാഭിരലംകൃതാംഗീ |
നാഥോപഭോഗാനുഗുണാം പയോധൗ
നനന്ദ ദൃഷ്ട്വൈവ നിജാമഭിഖ്യാം || 11.46 ||

മണിപ്രഭീപ പ്രശമപ്രയുക്തേ
വിഹാരചൂർണ്ണേ വിഹലേ വധൂനാം |
അപത്രപായാഃ സമയേഽപി യസ്യാം
അഭൂദനാസ്ഥാ പരമാർത്ഥഭീപേ || 11.47 ||

പ്രായേണ യത്ര പ്രമദാജനാനാം
നിത്യം ഗുണൈരപ്രതിമൈർന്നിരുദ്ധാഃ |
സംസ്കാരയോഗാദപി ലബ്ധസത്ത്വാഃ
ചിത്രാർപ്പിതാ നാകസദോ വിചേരൂഃ || 11.48 ||

യദന്തരേ യാമികവാരണാനാം
ആസേദുഷാമംബുനിയേരഭിഖ്യാം |
കരാഭിമർശേഷു പുനശ്ചകാസുഃ
കല്ലോലലഗ്നാ ഇവ കർണ്ണശംഖഃ || 11.49 ||

സൗധേഷു യസ്യാം യുവസേവിതേഷു
ത്രിവിഷ്ടപാദപ്യധികോന്നതേഷു |
പ്രീലാതിഭാരാനമിതാ ഇവാഽഽസൻ
വൈമാനികൈരധ്യുഷിതാ വിമാനാഃ || 11.50 ||

ന ഷഡ്ഭിരാസൻ വ്യസനാനി പുംസാം
യദാസിനാമീതിഭിരൂർമ്മിഭിർവ്യാ |
അയോഗയത്തേന വിനൈവ ചാന്തേ
ജജ്ഞൗ ജഗദ്ധാതരി ബുദ്ധിരേകാ || 11.51 ||

അദേശകാലപ്രവിഭാഗഭാജാ
 ഭൂമ്നാ ജഗദ്ധാതുരചിന്ത്യ ഭൂമ്നഃ |
 യസ്യാം വിഹാരോപവനാനൃഭൂവൻ
 സമാധിയോഗ്യാനി തപോവനാനി || 11.52 ||

അനംഹസാമധരഭീക്ഷിതാനാം
 ആഹ്വാനതഃ പ്രാഗപി സന്നിധാനാത് |
 അഭൃംക്ത കൃസ്നാനി ഹവീംഷി നിത്യം
 യത്ര സ്വയം യജ്ഞതനുഃ സ ദേവഃ || 11.53 ||

രതിപ്രസൂതാ ഇവ രാജകന്യാ
 രസോദധേരൂർമ്മിപദം ഭജന്ത്യഃ |
 വിരക്തഭാവ്യം തമവാപ്യ യസ്യാം
 രാഗോപപന്നാ രമയാംബഭൂവുഃ || 11.54 ||

പ്രവാലചിത്രീകൃതജാലകശ്രീഃ
 സാലാവ്യതാ സംഭൃതപത്രജാലാ |
 പരിഷ്കൃതാ ഭദ്രമൃഗാദിഭിർയാ
 ബഭൗ സ്മരസ്യേവ വിഹാരവന്യാ || 11.55 ||

ധ്വജാഗ്രഭിന്നാത് തുഹിനാംശുബിംബാത്
 അനുകുഷരന്ത്യാ സുധയാഽനുലിപ്തൈഃ |
 ചിരപ്രക്ലപ്തൈരപി യത്ര സൗധൈഃ
 നിത്യം നവീനൈരിവ നിർബ്ബഭാസേ || 11.56 ||

സ്വവൈഭവൈരപ്രതിരൂപശോഭൈഃ
 വ്യക്തശ്രിയോ വാങ്മനസാ നിവൃത്തൈഃ |
 തിരോദധൂർയത്ര നരേന്ദ്രവാസാഃ
 സ്വയമ്പ്രഭാം ദേവസഭാം സുധർമ്മാം || 11.57 ||

വിഭൃതിഭേദൈരനുപപ്ലവൈർയാ
 ഭോഗാർത്ഥിനാം ഭൃമിഗതാപ്യഭൗമൈഃ |

നിവാരയാമാസ തപോധനാനാം
വാസാദരം വാസവരാജധാന്യാം || 11.58 ||

യത്സൗധരത്പ്രകരേഷു വിഷ്വക്
പ്രസാരിതൈരമ്പഹമൈകമുഖ്യാത് |
കരൈഃ സഹസ്രേണ ഗൃഹീതദീപ്തിഃ
പ്രഭ്യോതതേ നൂനമതീവ ഭാസ്യാൻ || 11.59 ||

യച്ചന്ദ്രശാലാസു നിഷേദുഷീണാം
മൃഗീദ്യശാം ഹാരമണിപ്രകാശൈഃ |
തിരസ്ക്രിയാം പ്രാപ്യ വിലജ്ജമാനാഃ
താരാഗണാ നൂനമധശ്ചരന്തി || 11.60 ||

ഗൃഹേഷു യസ്യാം മണിഭിത്തിഭാഗേ
പ്രതിക്ഷണം ദൃഷ്ടമുഖേന്ദുബിംബഃ |
വധുജനഃ കേവലമഗ്രഹസ്തൈഃ
ആദത്ത മംഗല്യതയാffത്മദർശം || 11.61 ||

അനന്തചിത്രപ്രതിമാഭിരാമൈഃ
അജസ്രമാക്രാന്തദിശാവകാശൈഃ |
അഭാവയദ്ഗോപുരവൈഭവൈർയാ
വിശ്വപ്രസൂതേരിവ വൈശ്വരൂപ്യം || 11.62 ||

സരോഭിരുല്ലാസിതപുഷ്കരശ്രീഃ
സംഗോജ്ജ്വലിതൈഃ സംഗമിതപ്രയാഗാ |
പ്രഭാസിതാ രത്നഗണാംശുഭിർയാ
ധർമ്മാശ്രയാണാമിവ സംസദാസീത് || 11.63 ||

ഹസദ്ഭിരുച്ചൈഃശ്രവസം ഹയാഗ്ദ്വൈഃ
ഐരാവതം ദന്തിവരൈശ്ച ദൃപ്തൈഃ |
നരോത്തമൈർന്നാകസഭശ്ച യാഭ്യുത്
സുഭ്രൂഭിരപ്യപ്സരസഃ സ്വയം ദ്യൗഃ || 11.64 ||

വപ്രേഷു യസ്യഃ സ്ഫടികപ്രദേശാൻ
 ഭാരാഭിമാനാത് ദ്രുതമാപതന്തഃ |
 അവാപുരാഗന്തുജനഃ സലീലൈഃ
 അന്തഃസ്ഥിതൈർന്നാഗരകൈർന്നിരോധം || 11.65 ||

പയോഭിരച്ഛരസ്ഫടികദ്രവാഭിഃ
 ദവീയസാം ദർശനമാദധാണൈഃ |
 സുധാധികസ്വാദുരസൈരവിന്ദൻ
 സ്യാന്തോപമാം യത്ര സതാം സരസ്യഃ || 11.66 ||

യാമേകചിത്തഃ പ്രസമീക്ഷ്യ തുഷ്യൻ
 യാദോനിയേരാഹിതഭിഷ്ടിവിധിം |
 ലജ്ജാമയാസീദിവ വിശ്വകർമ്മാ
 ലംകാദിനിർമ്മാണകഥാപ്രസംഗേ || 11.67 ||

സമഗ്രരത്നഘൃഷ്ടാകൃതിം യാം
 സനായകാം മധ്യജുഷാ ത്രിധാമ്നാ |
 രഥ്യാം ഹി ഹൃദ്യാം ഹൃദയേന നൂനം
 രത്നാകരോ രത്നമധത്ത ഭൂഷാം || 11.68 ||

അഭിന്നസത്പന്നഭസഃ പരസ്ഥാത്
 ക്ഷീരോദയേരംശുമതശ്ച ബിംബാത് |
 രമാസഖസ്യ പ്രണിധാനഭാജാം
 യാഭൂത് പ്രിയം വ്യക്തിപദം പൃഥിവ്യാം || 11.69 ||

യത്സൗധഭാജാം നിശി സുന്ദരീണാം
 മുഖേന്ദുഭിശ്ചുഷിതകാന്തിമിന്ദും |
 സദ്യഃ സ്വനിഷ്യന്ദസുധാപ്രവാഹൈഃ
 ആപ്യായയാമാസുരിവേന്ദുകാന്താഃ || 11.70 ||

ഉഭേലചഞ്ചത്തുരഗോർമ്മിമാലാം
 ഉഭോഷിതാമുത്സവതുർയഘോഷൈഃ |

പ്രഭൃതരന്തൗഘനിധിം പയോധിഃ

യാമദ്ഭൃതാം യാ ച തമസ്വകാർഷീത് || 11.71 ||

യദ്യപ്രശൈലേഷു ദിവ്യാപി സിന്ധോഃ

ആസ്ഫാലനാദുത്പതിതൈഃ പൃഷ്ടഭിഃ |

ഉത്ക്ഷിപ്തമുക്താഫലദർശനീയൈഃ

ആലക്ഷ്യതാരൗഘമഭൃദിഹായഃ || 11.72 ||

കലത്രപുത്രാദിജുഷാമജസ്രം

ദീർഘായുഷാം യത്ര സതാം ജനാനാം |

ധർമ്മൈകഭാജാമിതരേ പുമർത്ഥാഃ

പ്രായഃ സ്വയം സന്നിധൗഃ സ്വഭൃത്യൈ || 11.73 ||

രരാജ സാ രാമജനാർദ്ദനാഭ്യാം

പ്രാപ്തപ്രകാശാപി യദ്യപ്രവീരൈഃ |

സത്യേവ താരാനികരേ ത്രിലോകീ

ചക്ഷുഷ്മതീ ചന്ദ്രദിവാകരാഭ്യാം || 11.74 ||

പ്രഭൃണാ സഹസ്രവദനേന വർണ്ണുതാം

ദിഗുണൈരമുഷ്യ നയനൈരവേക്ഷ്യതാം |

ശ്രുതിഭിശ്ച തസ്യ ബഹുധാ നിശമ്യതാം

അധികാം തതഃ ശ്രിയമവാപ സാ പുരീ || 11.75 ||

സ്വയമജനി കിമത്ര ശ്വേതമേവന്തരീപം

പരിണതമുത കിഞ്ചിദ്ഭാഗധേയം പൃഥിവ്യാഃ |

വരുണനഗരമന്യദ്രാരിധേരുത്ഥിതം വാ

കിമിദമിതി പുരം തത് കീർത്തയന്തി സ്ഥ പൗരാഃ || 11.76 ||

രാമപ്രഷ്ഠൈരധിവസതി സാ രാജധാനീ ജഗാഹേ

ലോകാധീശേ സഹ ബഹുമതൈർലോകപാലൈരിവാന്യൈഃ |

ആശ്ചരയാണാം പ്രകൃതിരിയമിത്യദ്ഭൃതാവേശയോഗ്യാം

അപ്രത്യുഹാമനിതരതുലാരോഹണീയാമഭിഖ്യാം || 11.77 ||

തന്മധ്യേ വിരചിതശിൽപമേരുകൽപം
 വൈചിത്ര്യാദപഹൃതവൈജയന്തഗർവ്വം |
 പ്രസ്പഷ്ടം നിജമിവ പാരമേഷ്ഠ്യമുർവ്വ്യാം
 പ്രാസാദം പ്രഭൂരധിവാസയാഞ്ചകാര || 11.78 ||

രാമഃ പുനർവ്രജമുപേത്യ വിഹാരഭേദഭിഃ
 ആശ്വാസയൻ സഹചരൈഃ സുഹൃദശ്ച സർവ്വ്യാൻ |
 വിശ്രാണിതാം ദുഹിതരം വരുണേന വിന്ദൻ
 സീരാവകൃഷ്ടയമുനാസ്നപിതോ വിജഹ്രേ || 11.79 ||

പ്രത്യഞ്ചമബ്ധിമവധുതവതോഽതിദൂരം
 ദശ്യുശ്ച കൂലമിവ ദക്ഷിണമസ്ത്രഭൂമ്നാ |
 ആകർഷതശ്ച സരിതം സവിത്യപ്രസൂതാം
 രാമസ്യ തസ്യ ശുശുഭേ രസികസ്യ ലീലാ || 11.80 ||

പദ്മയോനിവചനാദുപനീതാം
 പ്രാക്തനീം പ്രിയതമാമിവ കാന്തിം |
 രേവതസ്യ തനയാമനുരൂപാം
 രേവതീം ച പരിണീയ സ രേമേ || 11.81 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ
 വേദാന്താചാർയസ്യ കൃതിഷു യാദവാഭ്യുദയേ മാഹാകാവ്യേ ഏകാദശഃ സർഗ്ഗഃ ||